

पंचायत समिती शिराळा, (जि.सांगली)  
येथील नवीन प्रशासकीय इमारतीकरिता  
फर्निचर या उपकामांस प्रशासकीय  
मान्यता देण्याबाबत...

**महाराष्ट्र शासन**  
**ग्राम विकास विभाग**  
**शासन निर्णय क्रमांक: पंसई-२०१८/प्र.क्र.१९१/बांध-४**  
५ वा मजला, बांधकाम भवन, २५ मईबान पथ,  
फोर्ट, मंत्रालय, मुंबई - ४०० ००१  
तारीख: १८ ऑगस्ट, २०२१.

**वाचा -**

- १) ग्राम विकास विभाग, शासन निर्णय क्रमांक: पंसई-२०१३/प्र.क्र.१६२/पंरा-६, दिनांक ३० ऑगस्ट, २०१४.
- २) अतिरिक्त मुख्य कार्यकारी अधिकारी, जिल्हा परिषद, सांगली यांचे पत्र क्रमांक: बांधकाम/प्रकल्प-४/६५६/२०१८, दिनांक १३ मार्च, २०१८.

**प्रस्तावना -**

अतिरिक्त मुख्य कार्यकारी अधिकारी, जिल्हा परिषद, सांगली यांचे दिनांक १३ मार्च, २०१८ रोजीचे पत्रान्वये, पंचायत समिती शिराळा, (जि. सांगली) येथील नवीन प्रशासकीय इमारतीकरिता फर्निचर या उपकामाच्या रु.९९.४९ लक्ष इतक्या अंदाजपत्रकीय किंमतीच्या प्रस्तावास मान्यता देण्याची विनंती केली आहे.

०२. उक्त वाचा मधील अनुक्रमांक १ येथील दिनांक ३० ऑगस्ट, २०१४ रोजीच्या शासन निर्णयान्वये, शिराळा पंचायत समिती (जि.सांगली) येथील नवीन प्रशासकीय इमारत बांधकामाच्या रु. २६९.६४ लक्ष इतक्या किंमतीच्या अंदाजपत्रकास प्रशासकीय मान्यता देण्यात आलेली आहे. शिराळा पंचायत समिती (जि. सांगली) येथील नवीन प्रशासकीय इमारतीचे बांधकाम सद्यःस्थितीत पूर्ण झालेले असून विद्युतीकरणाचे काम बाकी आहे. तथापि, ग्राम विकास व विभागाच्या दिनांक ३० ऑगस्ट, २०१४ रोजीच्या शासन निर्णयामध्ये पंचायत समिती शिराळा, (जि. सांगली) येथील नवीन प्रशासकीय इमारतीकरिता फर्निचर व इतर उपकामांच्या बाबी अंतर्भूत नव्हत्या. त्यामुळे पंचायत समिती शिराळा, (जि. सांगली) नवीन प्रशासकीय इमारतीचे बांधकाम अंतिमतः पूर्ण होण्यासाठी फर्निचर व इतर उपकामांची आवश्यकता आहे. यास्तव, अतिरिक्त मुख्य कार्यकारी अधिकारी, जिल्हा परिषद, सांगली पंचायत समिती शिराळा कार्यालयाकरीता अंतर्गत सुविधेसह फर्निचर याकरीता एकूण रु. ९९,४८,५४५/- इतक्या किंमतीचे सविस्तर अंदाजपत्रक सादर केलेले आहे. सदर अंदाजपत्रक सन २०१७-१८ च्या दरसूचीवर आधारित असून ते कार्यकारी अभियंता (बांध.), जिल्हा परिषद, सांगली यांनी साक्षांकीत केलेले आहे.

०३. अतिरिक्त मुख्य कार्यकारी अधिकारी, जिल्हा परिषद, सांगली यांनी सादर केलेल्या प्रस्तावाच्या तांत्रिक छाननी अंती, शिराळा पंचायत समिती (जि.सांगली) येथील नवीन प्रशासकीय इमारतीकरिता फर्निचर या उपकामांस रुपये ९९.४९ लक्ष इतक्या किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

### शासन निर्णय -

शिराळा पंचायत समिती (जि. सांगली) येथील नवीन प्रशासकीय इमारतीकरिता फर्निचर या उपकामांच्या एकुण रुपये ९९,४९,०००/- (रुपये नव्याण्णव लक्ष एकोणपन्नास हजार फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे :-

- १) शिराळा पंचायत समिती (जि.सांगली), येथील नवीन प्रशासकीय इमारतीकरिता शासन निर्णय, सा.बां.वि.क्र.सीएटी-१०९६/प्र.क्र.१७२/इमारती-२, दि.७.१.२००४ नुसार विहीत केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहिल.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त सहा महिन्यात पूर्ण होईल, असे संबंधित कार्यकारी अभियंता (बांध.), जिल्हा परिषद यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जिल्हा परिषद यांनी दक्षता घ्यावी.

०२. शिराळा पंचायत समिती (जि.सांगली), येथील नवीन प्रशासकीय इमारतीकरिता फर्निचर या उपकामांच्या अंदाजपत्रकाचा सर्वसाधारण गोषवारा पुढील प्रमाणे आहे.

FINAL ABSTRACT FOR SHIRALA P.S. Adm. Buld. Internal Amenities and Furniture Work		
Sr. No.	Description of Item	Cost (In Rs.)
1	Cost of Internal Work Portion	84,30,970.00
2	Add 18% GST	15,17,575.00
3	Total	99,48,545.00
4	Says	<b>99,49,000.00</b>

०३. उपरोक्त फर्निचर या उपकामांसाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात, टप्प्या-टप्प्याने निधी उपलब्ध करून दिला जाणार असून, तो

उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०४. प्रस्तुतचा शासन निर्णय हा वित्त विभागाच्या अनौपचारिक सं. क्र.३९४ अ/२१/व्यय-१५, दिनांक ०१ जुलै, २०२१ रोजीच्या अभिप्रायानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०८१७१५२०१११५२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण जैन)

उप सचिव, महाराष्ट्र शासन.

प्रत,

- १) मा.विरोधी पक्षनेता विधानसभा/विधानपरिषद, महाराष्ट्र विधानमंडळ, मुंबई.
- २) अ.मु.स. (ग्रा.वि. व पं.रा.), मंत्रालय, मुंबई.
- ३) मा.राज्यपाल यांचे प्रधान सचिव, राजभवन, मुंबई.
- ४) सचिव (मु.मं.ग्रा.स.यो.), ग्राम विकास विभाग, मंत्रालय, मुंबई.
- ५) मा.मंत्री (ग्रा.वि.) यांचे खाजगी सचिव, मंत्रालय, मुंबई.
- ६) मा.राज्यमंत्री (ग्रा.वि.) यांचे खाजगी सचिव, मंत्रालय, मुंबई.
- ७) विभागीय आयुक्त कार्यालय, पुणे विभाग, पुणे.
- ८) महालेखापाल, महाराष्ट्र -१ मुंबई / महाराष्ट्र -२, नागपूर.
- ९) मुख्य कार्यकारी अधिकारी, जिल्हा परिषद, सांगली.
- १०) मुख्य अभियंता, प्र.मं.ग्रा.स.यो., मध्यवर्ती इमारत, पुणे.
- ११) अतिरिक्त मुख्य कार्यकारी अधिकारी, जिल्हा परिषद, सांगली.
- १२) मुख्य लेखा व वित्त अधिकारी, जिल्हा परिषद, सांगली.
- १३) कार्यकारी अभियंता (बांधकाम), जिल्हा परिषद, सांगली.
- १४) जिल्हा कोषागार अधिकारी, जिल्हा सांगली.
- १५) मुख्य लेखा परिक्षक, स्थानिक निधी लेखा, नवी मुंबई.

- १६) उपमुख्य लेखा परिक्षक, स्थानिक निधी लेखा, पुणे विभाग, पुणे.
- १७) जिल्हा लेखा परिक्षक, स्थानिक निधी लेखा, सांगली.
- १८) गट विकास अधिकारी, पंचायत समिती, शिराळा, जि. सांगली.
- १९) सभापती, पंचायत समिती, शिराळा, जि. सांगली.
- २०) निवडनस्ती, कार्यासन बांधकाम-४, ग्राम विकास विभाग, मंत्रालय, मुंबई.